



Training & Placement Cell Dr. A.P.J. ABDUL KALAM UNIVERSITY, INDORE

Date : 16th December/2022

Career Guidance notice

करियर गाइडेंस.. हिंदी में दक्ष हैं तो स्पीच, कंटेंट राइटर से लेकर कई मौके हैं



डॉ. रमेश मंगल
शिक्षाविद व काउंसलर

इंदौर हिंदी विश्व की तीसरी सबसे ज्यादा बोली जाने वाली भाषा है। 425 मिलियन लोग इसे अपनी पहली भाषा तथा 120 मिलियन लोग इसे अपनी दूसरी भाषा के रूप में बोलते हैं। हिंदी के जानकारों के लिए अवसर भी हैं और कमाई भी। यदि आपकी केवल स्नातक योग्यता है लेकिन हिंदी में अच्छी जानकारी है, तो हिंदी में करियर के अच्छे अवसर हैं और ये लगातार बढ़ते जा रहे हैं।

पत्रकार बन सकते हैं: हिंदी पर अच्छी पकड़ है तो जर्नलिस्ट (पत्रकार) के रूप में करियर बना सकते हैं। पत्रकारिता क्षेत्र में आप न्यूज राइटर, रिपोर्टर, एंकर, एडिटर बनकर अच्छी जॉब प्रोफाइल के साथ अच्छा वेतन पा सकते हैं। प्रिंट, इलेक्ट्रॉनिक और डिजिटल मीडिया में आपके लिए अवसर की कमी नहीं है।

वॉयस ओवर आर्टिस्ट : एंटरटेनमेंट की दुनिया में भी वॉयस ओवर आर्टिस्ट की खूब डिमांड है। दिन-प्रतिदिन कार्टून और विदेशी फिल्में लॉन्च हो रही हैं। अगर आपकी हिंदी पर अच्छी पकड़ है और आवाज दमदार है तो रेडियो स्टेशन, पॉडकास्ट, विज्ञापनों की डबिंग, मूवी डबिंग में वॉयस ओवर आर्टिस्ट के तौर पर लाखों कमा सकते हैं।

कंटेंट राइटर : वैश्विक स्तर पर दुनिया में कंटेंट राइटर के लिए अच्छे अवसर हैं। ब्लॉगिंग, मार्केटिंग कॉपी, सोशल मीडिया पर लिखना, हर जगह इनकी मांग है। कंटेंट राइटर, पब्लिकेशन हाउस और मीडिया हाउस के साथ-साथ किसी एड एजेंसी के लिए भी काम कर सकते हैं।

स्पीच राइटर बनें : अगर आप हिंदी में शानदार तरीके से लिख लेते हैं तो स्पीच राइटर बन सकते हैं। चुनाव के समय बड़ी-बड़ी सभाओं की दशा में अंतरराष्ट्रीय सेमिनारों में स्पीच देना लोगों को अपनी ओर प्रभावित करने का सबसे बेहतर तरीका है। ऐसे में हिंदी पर अच्छी पकड़ रखने वाले ये काम अच्छे तरीके से कर सकते हैं। आप किसी राजनीतिक दल से जुड़कर नेताओं की स्पीच लिख सकते हैं।

हिंदी ट्रांसलेटर : आज जब विश्व में व्यापार बढ़ गया है, एकीकरण के जरिए कई रास्ते खुल गए हैं तो ट्रांसलेटर की भूमिका भी बढ़ गई है। इस फील्ड में न पैसे की कमी है और न ही काम की। हिंदी ट्रांसलेटर के तौर पर आप घर बैठे-बैठे भी कमाई कर सकते हैं। इसके लिए हिंदी के साथ किसी दूसरी भाषा पर भी आपकी पकड़ होनी चाहिए। कई कंपनी तो यहां कंटेंट को हिंदी में लिखने के लिए ट्रांसलेटर रखती हैं।

इंटरप्रेटेशन: इंटरप्रेटर (दुभाषिया) या अनुवादक का काम भी किसी भाषा का दूसरी भाषा में अनुवाद करना होता है। हालांकि ये लिखकर नहीं, बोलकर काम करते हैं। इनका काम किसी शास्त्र के शब्दों को ट्रांसलेट कर दूसरे व्यक्ति को उसकी भाषा में बताना है।

Regards,

ANIL MISHRA
(Training & Placement Officer)